

[29th October 1962]

திரு. கோ. சி. மணி : கனம் அமைச்சர் அவர்கள் குறிப்பிட்ட மூப்பனானாலும், சுதந்திராக் கட்சித் தலைவர் குறிப்பிட்ட வலையானாலும் இன்றைக்கு அந்தப் பிற்பட்ட சமூகத்தினர் பெருவாரியாக எந்தத் தொழில் செய்துகொண்டிருக்கிறார்கள் என்பதைக் கனம் அமைச்சர் அவர்கள் சொல்ல வேண்டும்.

கனம் திரு. பூ. கக்கன் : உழவுத் தொழில் செய்துகொண்டிருக்கிறார்கள்.

பள்ளியிறுதித் தேர்வு சர்ட்டிபிகேட்

* 831 கேள்வி.—புலவர் கா. கோவிந்தன் : கனம் நிதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பள்ளி இறுதித் தேர்வு (எஸ்.எஸ்.எல்.சி.) சர்ட்டிபிகேட் புத்தகத்தில் ஒவ்வொரு பாடத்திற்குமான மாநிலச் சராசரி மார்க்கு குறிக்கப்படும் வழக்கம் இவ்வாண்டு மட்டும் கைவிடப்பட்டிருப்பது ஏன்?

THE HON. SRI M. BHAKTAVATSALAM : The Board of Secondary Education decided that the entry of the State Average in the Secondary School-Leaving Certificate was not essential as it did not serve any purpose and even created some confusion. Accordingly, no provision was made for the entry of the State Average in the Secondary School-Leaving Certificates issued under the Reorganised Scheme of Secondary Education.

புலவர் கா. கோவிந்தன் : மாகாண சராசரி மார்க் போடுவதால் பயன் இல்லையென்ற கனம் அமைச்சர் அவர்கள் கூறியிருக்கிறார்கள். மாணவன் பெற்ற மார்க், பள்ளியின் சராசரி மார்க், மாகாணத்தின் சராசரி மார்க் போடுவது நிலைமையைச் சரியாகக் காட்டுவதாக இருக்கும். அது எப்படி பயன் அற்றதாக இருக்கும் என்பதை கனம் அமைச்சர் அவர்கள் விளக்குவார்களா?

கனம் திரு. எம். பக்தவத்சலம் : இதைப்பற்றி எல்லாம் முடிவு செய்வது போர்ட் அப் செகண்டரி எஜுகேஷன். அவர்கள் தான் இதைப்பற்றிப் பரிசீலனை செய்து ஸ்டேட் ஆவரேஜ் போட வேண்டாமென்று முடிவு செய்திருக்கிறார்கள்.

செஞ்சியில் விடுதி கட்டுதல்

SRIMATHI T. N. ANANDANAYAKI : Question No. 830 has not been taken up.

MR. SPEAKER : It will be taken up now.

* 830 கேள்வி.—திரு. கு. கோபாலகவுண்டர் : கனம் செய்தித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செஞ்சிக்கோட்டையை பார்க்க வரும் யாத்திரிகர்களுக்காக செஞ்சியில் ஒரு டீரிஸ்ட் ஹோம் கட்ட உத்தேசமுண்டா?

(இ) அப்படியானால் எப்போது கட்டப்படும்?

THE HON. SRI G. BHUVARAHAN : (a) No, Sir,

(b) Does not arise.

29th October 1962]

SRIMATHI T. N. ANANDANAYAKI : Is there any proposal to construct Tourist Homes in all the Pilgrim Centres in the State?

கனம் திரு ஜி. பூவராகன் : எல்லா இடங்களிலும் கிடையாது. மதுரை, தஞ்சாவூர், மகாபலிபுரம் போன்ற இடங்களில்தான் இருக்கிறது.

Secondary School-Leaving Certificate

* 832. Q.—SRI R. S. VEERAPPA CHETTIAR : Will the Hon. the Minister for Finance be pleased to state—

(a) whether the students once failed in the X Standard (Secondary School-Leaving Certificate) are not allowed to continue their studies in the schools and to sit for the Examination again; and

(b) if so, the reasons thereof?

THE HON. SRI M. BHAKTAVATSALAM : (a) There is no such ban.

(b) Does not arise.

திரு. ரா. சு. வீரப்ப செட்டியார் : பள்ளியில் படிக்காமல் பல மாணவர்களால் பரிட்சை எழுதித் தேர்ச்சி அடைய முடியாது என்ற காரணத்தினால் மறுபடியும் பள்ளியில் சேர்ந்து படித்தே பரிட்சை எழுதுவதற்கு அரசாங்கம் ஏற்பாடு செய்ய முன் வருமா?

கனம் திரு. எம். பக்தவத்சலம் : இந்தக் கேள்வியிலேயே, பள்ளியில் சேர்த்துப் படிப்பதற்குத் தடையுண்டா என்பதற்குத் தடை கிடையாது என்று சொன்னேன். வேறு ஏதாவது விவரம் வேண்டுமென்றால் தனியாகக் கேள்வி போடவேண்டும்.

திரு. வை. சங்கரன் : இதுபோன்ற பழக்கமானது தனிப்பட்ட பிரைவேட் பள்ளிகளில் நடைமுறையில் இருந்து கொண்டிருப்பதைச் சர்க்கார் உணர்ந்து, இது சம்பந்தமாகக் கல்வி அதிகாரிகளை விட்டு விசாரிக்கச் சொல்லி, தடுத்து நிறுத்துவதற்கு அரசாங்கம் முன்வருமா?

கனம் திரு. எம். பக்தவத்சலம் : இதைப்பற்றிக் கனம் அங்கத் தினர் குறிப்பிட்ட தகவல்களைக் குறித்து அனுப்பினால் அதுபற்றி விசாரித்து நடவடிக்கை எடுக்கலாம்.

திரு. ரா. சு. வீரப்ப செட்டியார் : தற்போது ஒருதரம் எஸ்.எஸ்.எல்.ஸி. பரிட்சையில் தவறினவர்கள் பிரைவேட்டாகப் படித்து பரிட்சை எழுதலாம் என்று இருக்கிறது. ஆனால் மறு படியும் அவர்கள் பள்ளிக்கூடத்தில் சேர்ந்து படித்தே பரிட்சைக்கு உட்கார ஏற்பாடு செய்யுமா?

கனம் திரு. எம். பக்தவத்சலம் : பள்ளிக்கூடத்தில் சேர்ந்து படிக்கலாம் என்றுதான் சொன்னேன்.